

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విష్ణుం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, ఏకాసత్రింశత్యధికశతతమాధ్యాయాంతర్గత, త్రింశత్యధికశతతమ
అధ్యాయాంతర్గత శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-129 ఏకోనత్రింశదధికశతతమో2ధ్యాయ: సమ్భవపర్వ

కృపద్రోణాశ్వత్థామూముత్పత్తిర్ద్రోణస్య పరశురామాదస్త్రశస్త్రోపలబ్ధిశ్చ

ఆగతం విత్తకామం మాం విద్ధి ద్రోణం ద్విజోత్తమ ।

తమబ్రవీన్మహాత్మా స సర్వక్షత్రియమర్దనః ॥

॥ 129-57 ॥

స్వాగతం తే ద్విజశ్రేష్ఠ యదిచ్ఛసి వదస్వ మే ।

ఏవముక్తస్తు రామేణ భారద్వాజో2బ్రవీద్వచః ॥

॥ 129-58 ॥

రామం ప్రహరతాం శ్రేష్ఠం దిత్సంతం వివిధం వసు ।

అహం ధనమనంతం హి ప్రార్థయే విపులవ్రత ॥

॥ 129-59 ॥

రామ ఉవాచ

హిరణ్యం మమ యచ్ఛాన్యద్వసు కిశ్చీదిహ స్థితమ్ ।

బ్రాహ్మణేభ్యో మయా దత్తం సర్వమేతత్తపోధన ॥

॥ 129-60 ॥

తథైవేయం ధరా దేవీ సాగరాంతా సపత్తనా ।

కశ్యపాయ మయా దత్తా కృత్వా నగరమాలినీ ॥

॥ 129-61 ॥

శరీరమాత్రమేవాద్య మమేదమవశేషితమ్ ।

అస్త్రాణి చ మహార్థాణి శస్త్రాణి వివిధాని చ ॥

॥ 129-62 ॥

అస్త్రాణి వా శరీరం వా వరయైతన్మయోద్యతమ్ ।

వృణీష్వ కిం ప్రయచ్ఛామి తుభ్యం ద్రోణ వదాశు తత్ ॥

॥ 129-63 ॥

ద్రోణ ఉవాచ

అస్త్రాణి మే సమగ్రాణి ససంహారాణి భార్గవ ।

సప్రయోగరహస్యాని దాతుమర్హస్యశేషతః ॥

॥ 129-64 ॥

తథేత్యుక్త్యా తతస్తస్మై ప్రాదాదస్త్రాణి భార్గవః ।

సరహస్యవ్రతం చైవ ధనుర్వేదమశేషతః ॥

॥ 129-65 ॥

ప్రతిగృహ్య తు తత్సర్వం కృతాస్త్రో ద్విజసత్తమః ।

ప్రియం సఖాయం సుప్రీతో జగామ ద్రుపదం ప్రతి ॥

॥ 129-66 ॥

ఇతి శ్రీమహాభారతే ఆదిపర్వణి సమ్భవపర్వణి ద్రోణస్య భార్గవాదస్త్రప్రాప్తౌ

ఊనత్రింశదధికశతతమో2ధ్యాయః ॥ 129 ॥

అధ్యాయ:-130 త్రింశదధికశతతమో2ధ్యాయ: సమ్భవపర్వ

ద్రుపదతిరస్కృతస్య ద్రోణస్య హస్తినాపురే గమనమ్, రాజకుమారాణాం వీటాయా నిజాఙ్గులీయకస్య చ
కూపాన్నిస్సారణమ్, భిష్మేణ సాదరం తస్య సంరక్షణమ్

ఇతి శ్రీమహాభారతే ఆదిపర్వణి సమ్భవపర్వణి భీష్మద్రోణసమాగమే త్రింశదధికశతతమో2ధ్యాయ: || 130 ||

వైశమ్పాయన ఉవాచ

తతో ద్రుపదమాసాద్య భారద్వాజః ప్రతాపవాన్ ।

అబ్రవీత్ పార్థివం రాజన్ సఖాయం విద్ధి మామిహా ॥

|| 130-1 ||

ఇత్యేవముక్తః సఖ్యా స ప్రీతిపూర్వం జనేశ్వరః ।

భారద్వాజేన పాశ్చాలో నామృష్యత వచో2స్య తత్ ॥

|| 130-2 ||

సక్రోధామర్షజిహ్యభ్రూః కషాయీకృతలోచనః ।

ఐశ్వర్యమదసమ్పన్నో ద్రోణం రాజాబ్రవీదిదమ్ ॥

|| 130-3 ||

ద్రుపద ఉవాచ

అకృతేయం తవ ప్రజ్ఞా బ్రహ్మన్నాతిసమజ్ఞసీ ।

యన్మాం బ్రవీషి ప్రసభం సఖా తే2హమితి ద్విజ ॥

|| 130-4 ||

న హి రాజ్ఞాముదీర్ఘానామేవముభితైర్నరైః క్వచిత్ ।

సఖ్యం భవతి మన్దాత్మన్ శ్రియా హీనైర్దనచ్యుతైః ॥

|| 130-5 ||

సౌహృదాన్యపి జీర్యంతే కాలేన పరిజీర్యతః ।

సౌహృదం మే త్వయా హ్యసీత్ పూర్వం సామర్థ్యబన్ధనమ్ ॥

|| 130-6 ||

న సఖ్యమజరం లోకే హృది తిష్ఠతి కస్యచిత్ ।

కాలో హ్యేనం విహరతి క్రోధో వైనం హరతు్యత ॥

|| 130-7 ||

మైవం జీర్ణముపాస్స్య త్వం సఖ్యం భవత్వపాకృధి ।

ఆసీత్ సఖ్యం ద్విజశ్రేష్ఠ త్వయా మే2ర్థనిబన్ధనమ్ ॥

|| 130-8 ||

న దరిద్రో వసుమతో నావిద్వాన్ విదుషః సఖా ।

న శూరస్య సఖా క్లీబః సఖిపూర్వం కిమిష్యతే ॥

|| 130-9 ||

యయోరేవ సమం విత్తం యయోరేవ సమం శ్రుతమ్ ।

తయోర్పివాహః సఖ్యం చ న తు పుష్టవిపుష్టయోః ॥

|| 130-10 ||

నాశ్రోత్రియః శ్రోత్రియస్య నారథీ రథినః సఖా ।

నారాజా పార్థివస్యాపి సఖిపూర్వం కిమిష్యతే ॥

॥ 130-11 ॥

వైశమ్పాయన ఉవాచ

ద్రుపదేనైవముక్తస్తు భారద్వాజః ప్రతాపవాన్ ।

ముహూర్తం చింతయిత్వా తు మన్యునాభిపరిఘ్నతమ్ ॥

॥ 130-12 ॥

స వినిశ్చిత్య మనసా పాశ్చాల్యం ప్రతి బుద్ధిమాన్ ।

జగామ కురుముఖ్యానాం నగరం నాగసాహ్యయమ్ ॥

॥ 130-13 ॥

స నాగపురమాగమ్య గౌతమస్య నివేశనే ।

భారద్వాజో2వసత్తత్ర ప్రచ్ఛన్నం ద్విజసత్తమః ॥

॥ 130-14 ॥

తతో2స్య తనుజః పార్థాన్ కృపస్యానన్తరం ప్రభుః ।

అస్రాణి శిక్షయామాస నాబుధ్యన్త చ తం జనాః ॥

॥ 130-15 ॥

“ప్రహేళిక ”

:: “గోవింద నామ సంకీర్తనమ్” ::

॥ అథ క్షమా ప్రార్థనా ॥

१ యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥

१ సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

१ కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

१ శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥